

"...అంటే చీ పం..."

బ ద న క

సురేఖ వాళ్ళు అద్దెకుంటున్న భాగంలో గేటు దగ్గర ఓ చిన్న జాజీపందిరి వుంది. సురేఖకు సన్నజాజి పూలంటే ప్రాణం. ఈ అభిరుచి ఇటీవల పెంపొందించుకొన్నది కాదు. ఒక రకంగా ఆమెకది జన్మసిద్ధమైన గుణంగా బావించవచ్చు. చిన్నప్పడే ఒకసారి వాళ్ళ మామయ్య మిఠాయి కొనుక్కోమని సురేఖకు రూపాయి ఇస్తే రూపాయి మొత్తం సన్నజాజిపూలకు ఖర్చు చేసింది. 'నువ్వే సన్నజాజిలా వున్నావు. నీ కింక మళ్ళీ సన్నజాజు లెందుకే?' అని పరాచిక మాడాడు మామయ్య.

రత్నాకరం సురేఖను వివాహం చేసుకోవటానికి కూడా సురేఖ అందమే కారణమని అంటారు. సన్నగా తెల్లగా నాజుగ్గా వున్న సురేఖ అట్టే రత్నాకరాన్ని ఆకర్షించింది. అందుకనే తండ్రి కట్నం కానుకల విషయంలో పేచీ పెడుతున్నా, రత్నాకరం సురేఖను తప్ప మరెవ్వరినీ చేసుకోనని పట్టుపట్టాడు. దానితో వెంకట్రామయ్య మెత్తబడక తప్పలేదు. పెళ్ళి జరిగాక అప్పగింతల సమయంలో కంట తడి పెట్టుకుంటూ చెప్పాడు గోవిందం మామ, రత్నాకరంతో "చూడు బాబూ ! మా అమ్మాయికి సన్నజాజి పూలంటే తగని ప్రేమ - అది అడిగినా అడగకపోయినా నీవు ఆఫీసు నుంచి వచ్చేటప్పుడు రోజూ ఓ పూల దండ కొని తెచ్చిపెట్టేం." అని. రత్నాకరం గోవిందంమామ సూచనను అక్షరాలా అమలు పెట్టాడు. రోజూ సుల్తానుబజారు నుంచి వచ్చేటప్పుడు ఓ సన్నజాజి పూలదండ పొట్లాం కట్టించుకొని ఇంటికి వస్తూంటాడు రత్నాకరం.

బరకత్ పురాలో అద్దెలు ఎక్కువైనా వాకిట్లో సన్నజాజీపందిరి వుందన్న కారణంగా షెహనాయ్ గారి ఇల్లు ఖాళీ కాగానే అందులో ప్రవేశించాడు రత్నాకరం. షెహనాయ్ ప్రమోషన్ మీద ఢిల్లీ పోతూ తన ఇంటి సంరక్షణం పూర్తిగా సురేఖకు, రత్నాకరానికి అప్పగించి మరీ పోయాడు. షెహనాయ్ చెప్పాడని కాకపోయినా సురేఖ స్వతసిద్ధంగా ఇంటి బాధ్యత మొత్తం నెత్తినెత్తుకుంది. క్రోటన్నును కుండీలలో నుంచి తీసి భూమిలో నాటింది. బెడ్ రూం

కిటికి వక్క నైట్ క్విన్ వేయించింది సన్నజాటివందిరికి స్వయంగా పాదుతవ్వి నీళ్ళు పెట్టి గుత్తులు గుత్తులుగా పూలు పూయించింది సన్నజాటికి ఎలా అంట్లు కట్టాలో, ఎరువు వేయాలో, ఆకులు దూసి చిగురింపజేయాలో స్వయంగా చూచుకోసాగింది.

రత్నాకరం భార్యతో 'ఏమోయ్! కావ్యాలల్లో దోహద క్రియలు అని వ్రాస్తూవుంటారు. పద్మినీజాతి శ్రీ కాలి స్పర్శతో ఆకాలంలో అశోకవృక్షం పుష్పిస్తుందట అలా, నీ వ్రేళ్ళ స్పర్శతో ఈ జాటిగ కాలభేదం లేకుండా పూస్తున్నట్లుంది' అని పరాచికాలాదటం మొదలు పెట్టాడు.

అలా చలాకీగా వుండే రత్నాకరం ఉన్నట్లుండి మౌన ముద్రాంకితుడై నాడు. కారణం కార్యభారం.

వాళ్ళకు కొత్త ఆఫీసరు వచ్చాడు. ఎక్కువ పని రత్నాకరానికి అప్ప గిస్తున్నారు. కొత్తగా వచ్చిన ఓ ఉద్యోగిని పద్మకు పని సరిగ్గా రాదని ఆ భారం కూడా రత్నాకరం మీదనే వడిందిట! దానితో తరుచు రత్నాకరం ఆఫీ సరు గూర్చి గొణగడం మొదలు పెట్టాడు. వెనుకటిలా భార్యతో కలిసి సాయంత్రం తోటవనిలో పాల్గొనలేకపోతున్నాడు. సురేఖ ఒక్కతే తోటవని చూచుకుంటున్నది. పరిస్థితి అర్థంచేసుకొని కొన్నాళ్ళు తానూ మౌనంగానేవుంది. ఓనాడు రత్నాకరం రాత్రి పొద్దుపోయి ఇంటికి వచ్చాడు. సురేఖ కూర, పులుసు, వేడిచేస్తూ అలస్యమయిందేమని అడిగింది.

'ఏంచేయను రేఖా! ఇటీవల చూస్తున్నావుగా నా పరిస్థితి .. శ్రమను వేరే వాళ్ళు దోచుకుంటున్నారు' అన్నాడు రత్నాకరం ఆఫీసరుమీద కోపంతో.

'ఈ లోక స్వభావం అంతేనండీ. ఎవరో బలిదానం చేస్తారు - దాని ఫలితం వేరే మరెవరో అనుభవిస్తారు .. రండి కూర చల్లారిపోతుంది''

'నా జేబులో చిన్న పిల్స్ పేకెట్ వుంటుంది తెచ్చిపెట్టు . భోజనానికి ముందు వేసుకోవాలవి.

సురేఖ రత్నాకరం కోటు జేబులో నుండి పేకెట్ తీసి అందులో నుండి పిల్స్ తెచ్చి భర్త కిచ్చింది.

వాటిని మింగి రత్నాకరం బోజనానికి ఉపక్రమించాడు.

'మీకి సంగతి తెలుసునా?'

"ఏమిటి? "

'మన సన్నజాజి పందిరికి బదనిక వట్టుకుంది'

'అలాగా....' పెద్ద ఆసక్తి కనపరచకుండా అన్నాడు రత్నాకరం -

'అదేమిటండీ! నేనెంతో శ్రద్ధగా చెపితే అలా చప్పరిస్తారు?'

'ఏమంత పెద్ద నేషల్ ఇంపార్టెన్స్ కల విషయం సురేఖా?'

"దీనికి జాతీయ ప్రాముఖ్యమూ, అంతర్జాతీయ ప్రాముఖ్యమూ ఉందో లేదో నాకు తెలియదు కాని నాకుమాత్రం ఎంతో ముఖ్యమైన విషయం. ఎంతో ప్రేమతో పెంచిన చెట్టుకు బదనిక అల్లుకుంటే చూస్తూ ఊరుకోమంటారా? "

"ఊరుకోమనలేదు - నీవు వూరుకోవనీ నాకు తెలుసు - వృక్ష శాస్త్రంలో ఆరితేరినదానిని కదా - నీవే చెయ్యి దానికేదో"

"చేస్తాను .. అలాగని మీకు చెప్పడం కూడా తప్పేనంటారా మాటవరు సకు" కోపంగా అంది సురేఖ -

"అదేమిటి సురేఖా! ఇంత చిన్న విషయానికి అంత సీరియస్ గా అయి పోయినావు -"

"అవునండీ! మీకది చిన్న విషయమే. కాని అది నా స్వంత విషయం - నా కిష్టమైన సన్నజాజిపందిరి విషయం.... దీనిని నిర్లక్ష్యం చేయడం ద్వారా నా మీద మీ కెంత ప్రేమ వుందో ఇట్టే ప్రదర్శించుకుంటున్నారు".

రత్నాకరానికి ఆశ్చర్యం కలిగింది - ఈ ఆడవాళ్ళకు ఎప్పుడు ఎందుకు కోపం వస్తుందో ఎవరికీ తెలియదు. సన్నజాజి పందిరికి బదనిక వట్టింది - అందుకు తనేం చేస్తాడు? ఇంత మాత్రానికే సురేఖ రెచ్చిపోవలసిన అవసరమేమిటో ఎంత ఆలోచించినా బోధపడటం లేదు - ఇంతకూ తాను పెళ్ళి చేసుకుంది సురేఖనా లేక షెహనామ్ గారి సన్నజాజి పందిరినా?

“సురేఖా ! ఇవ్వాలని మనస్సెందుకో బాగున్నట్లు లేదు .”

“అవును - అబద్ధాలకోర్లతో కాపురం చేస్తే మనస్సు ఎలా బాగుంటుంది?”

“ఏమిటి నువ్వనేది - ఎవరు అబద్ధాలకోరు .”

“శ్రీవారే !”

“ఏమబద్ధమాడాను ?”

‘సినీమా నుంచి వస్తూ ఆఫీసు నుంచి వచ్చానని చెప్పడం”

రెండు సినీమా టికెట్లు ముక్కలు డైనింగ్ టేబిల్ మీద పడేసింది.

రత్నాకరం ఫక్కున నవ్వాడు.

“ఇంతకీ ఈ మాట ఆఫీసునుంచే నేను నేరుగా ఇంటికివచ్చాననీ సినీమాకు పోలేదనీ నీతో ఎప్పుడన్నానుట ?”

“మీరు మాట కచ్చేరీ చాలా అందంగా చెయ్యగలరండీ.”

సురేఖ ఏడుస్తూ డైనింగ్ హాలులోంచి వెళ్ళిపోయింది .

రత్నాకరం దిగ్భ్రాంతుడై నాడు.

సన్నజాజి వందిరి విషయం సురేఖను ఇంత బాధ పెడుతుందని ఆతడు కలలో కూడా ఊహించలేదు. సగం తిన్న ప్లేట్లో చెయ్యి కడుక్కొని లేచి టార్పిలైట్ తీసుకొని వందిరి దగ్గరికి వెళ్ళాడు జాగ్రత్తగా పరిశీలించాడు. బదనిక బటానీ తీగెలను బాగా ఆక్రమించింది. వందిరి పైకి పాకుతున్నది.

“సురేఖా ! చెట్టునిండా పూలు వుండేవి ఏమైనాయి ?”

సురేఖ జవాబు చెప్పలేదు.

రత్నాకరం లోవలికి వెళ్ళి టార్పిలైట్ రేడియో టేబిల్ మీద పెట్టి అన్నాడు.

“అదేమంత పెద్ద సమస్యకాదు సురేఖా! ఆవింకా బాగా వ్యాపించలేదు . రేపే వాటిని కట్ చెయ్యవచ్చులే.”

సురేఖ అటు మొఖం పెట్టుకొని వడుకుంది.

బాగా కోపం వచ్చిందనడానికి సంకేతం ఆది !

ఇప్పుడు పలకరించడ మెందుకని మాట్లాడకుండా తన ఫైల్స్ ముందేసు కుని కూర్చున్నాడు.

సన్నజాజీ వందిరంటే సురేఖ కెంత ఇష్టమో తనకు తెలియనిదికాదు.

ఆది గమనించి కూడా ఆమె దాన్ని గూర్చి చెబుతూంటే తానెందుకు నిర్లక్ష్యం ప్రదర్శించాలి?

ఇకనుంచీ ఆమెకన్నా ఎక్కువ శ్రద్ధ తానే చూపిస్తే సరి. ఇంక ఆసంతృప్తి ఎందుకు కరుగుతుంది?

రత్నాకరం క్రమంగా ఫైల్స్ లో మునిగిపోయాడు....

ఒక రాత్రప్పుడు సురేఖకు మెలకువ వచ్చింది. లేచి చూచింది.

డ్రాయింగ్ రూంలో లైటు వెలుగుతున్నది.

లేచి వెళ్ళింది.

ఖర్త కాగితాలలో మునిగిపోయి వున్నాడు

టైంపీస్ వైపు చూచింది.

ఒంటిగంట!

‘ఇంకా మీరు వడుకోలేదా?’

“కాదు సురేఖా - కొన్ని అర్జంటు కాగితాలు చూస్తున్నాను - రేపు డైరక్టర్ వస్తున్నాడు. ఈ వద్ద ఎకౌంట్స్ లో తేడాలు వచ్చాయి.”

సురేఖ మెల్లగా వెళ్ళి రత్నాకరం చేతిలోని పెన్ గుంజుకొని అన్నది “డైరక్టర్ ఉన్న ఉద్యోగాన్ని పీకెయ్యడు - మిమ్మల్ని రేపే ఏజెంటుగా

ప్రమోద్ చెయ్యనూ చెయ్యడు. ఆ కాగితాలేవో ఉదయం చూచుకోవచ్చు. వడు కోండి ముందు." పైలుతీసి అవతలికి విసిరేసింది.

రత్నాకరం మారు మాట్లాడకుండా లైట్ ఆఫ్ చేసి అవలిస్తూ వెళ్ళి వడు తున్నాడు.

వడుకున్నాడే కాని నిద్రవట్టలేదు.

అంకెలూ, అక్షరాలూ, పైళ్ళూ కళ్ళలోనే తిరుగుతున్నాయి. ఆఫీసూ, అందులోనే మనుషులూ కళ్ళ ఎదుట నిలుచున్నారు.

రాబోయే డై రక్టర్ అప్పుడే వచ్చేసినట్లు, ఏవో ప్రశ్నలు వేస్తూన్నట్లు అనిపిస్తుంది.

వక్కపై అటూ ఇటూ దొర్లాడు. కాని నిద్ర మాత్రం రాలేదు.

లేచి, లైటువేసి కూజాలోంచి ఓ గ్లాసు మంచినీళ్ళు తీసుకొని తాగాడు.

గ్లాసు డేబిల్ పైన పెట్టి తిరిగి చూశాడు.

సురేఖ కళ్ళ తెరుచుకొనేవుంది.

గడియారం వైపు చూచాడు.

తెల్లవారు జాము మూడు గంటలు.

"సురేఖా!"

"ఊ.."

"ఇంకా నిద్రపోలేదా?"

"లేదు.."

"ఎందుకు?"

"అలొచిస్తూ వున్నాను."

"ఏమిటి?"

"జాజి వందిరి గూర్చి"

*

*

*

దై రెక్కర్ వచ్చి వెళ్ళిపోయాడు.
 జాజిపూలు తీసుకొనిపోయి ఏజెంటు భార్యను సందర్శించుకుంది సురేఖ.
 సురేఖ నుండి ఉచితంగా ఇంత ఆదరణా, ఇన్ని పూలు తీసుకోవడం
 ఏజెంటు భార్య లక్ష్మికి ఏం నచ్చలేదు.

ఏదైనా ప్రతిఫలం ముట్టజెప్పాలనుకుంది.

అదే పరోక్షంగా అడిగింది కూడాను.

ఈ సమయం కోసమే ఎదురు చూస్తున్నది సురేఖ.

లక్ష్మితో తన భర్తను గూర్చి చెప్పింది.

లక్ష్మి చిరునవ్వు నవ్వింది.

"నాకి సహాయం చేశారా, మా భార్య భర్తల మిద్దరం మీ పేరు చెప్పు
 కొని డీపం వెలిగించుకొంటాము"

"అదేమిటి సురేఖా ! అంత పెద్ద మాటంటావు ! మా ఆయన ద్వారా
 పైకి లెటర్ వ్రాయిస్తాను. దై రెక్కర్ కు కూడా సమయం చూసి చెప్పిస్తాను."

సురేఖ కృతజ్ఞతతో తలవంచుకొంది.

ఆమె కళ్ళలో సన్నజాజులు విరిశాయి.

లక్ష్మి కూడా ప్రత్యేక శ్రద్ధ తీసుకొని రత్నాకరం విషయం భర్తకు
 చెప్పింది.

"నిజమే లక్ష్మి ! రత్నాకరం సమర్థవంతుడు. తప్పకుండా పైకి రావల
 నినవాడు దై రెక్కరుతో చెపుతాలే పరోక్షంగా" అన్నాడు.

అలాగే చేశాడు -

దై రెక్కర్ మళ్ళీ వచ్చి వెళ్ళిపోయాడు.

ఓ పదిరోజులైన తర్వాత ఒక రోజు రాత్రి చాలా అగ్రహంగా ఇంటికి
 వచ్చాడు రత్నాకరం.

"సురేఖా ! సురేఖా !" వస్తూనే గావుకేక పెట్టాడు.

సురేఖ నివ్వెరపోయింది బర్త కోపాన్ని చూచి.

"ఏమండీ అలా వున్నారు ?"

"సాయంత్రం ఆరింటికి వచ్చాను నేనింటికి నవ్వు తాళం వేసి ఎక్కడికి వెళ్ళావు ?"

"మేనేజరు గారింటికి"

'ఆ నౌర్యాగ్నూడితో నీకేంవని. ఈసారి వాడి గుమ్మం తొక్కావంటే చూడు నిన్నేం చేస్తానో !"

"ఏమయింది? అతను చాలా మంచివాడేనే"

"మంచి! వెధవ మంచి. నీకేం తెలుసు వాడిగూర్చి. ఉన్నంతకాలం మనుషులచేత నొకరి చేయించుకొని ఆక్కర తీరాక విస్తరాకులా పారేస్తాడు."

"అదేమో నాకు తెలియదు అతనిగూర్చి నాకు తెలియనక్కరలేదుకూడా. నేను వెళ్ళింది లక్ష్మీకోసం కాని లక్ష్మీపతికోసం కాదుగా." కోపంగానే జవాబు చెప్పింది సురేఖ.

"అమోరించినట్లుంది నీ తెలివి"

'అనవసరంగా నోరు పారేసుకోకండి - ఎందుకీ అర్థంలేని ఉక్రోశం'

రత్నాకరం రెచ్చిపోయాడు. దేబిల్ మీడి సన్నజాజిపూలదండను విసిరి నేలకేసి కొట్టాడు.

"మీరేం చేస్తున్నారో మీకు తెలుసా?"

"మీరేం చేస్తున్నారో మీకు తెలుసా?"

"మీకంత సన్నజాజు లంటే అసహ్యమైతే కత్తెరతో పందిరి మొదలు దగ్గరే కత్తిరించేస్తాను. వాడిపోతుంది." పెద్దగా ఏడ్చింది సురేఖ.

రత్నాకరం అన్నం తినకుండా బెడ్ రూంలోకి వెళ్ళి దబీమని తలుపు వేసుకున్నాడు.

ఎందుకీలా అయినాడో సురేఖకు అర్థంకాలేదు.

అలిగి, మర్నాడు తానూ తిండి మానేసింది.

రాత్రి కొంచెం పొద్దుపోయినాక లక్ష్మి వచ్చింది, సురేఖలను చూడ
డానికి.

మర్యాదగా వుండదని లేని ఓపిక కూడతీసుకొని ఓ కప్పు కాపీ పెట్టి
ఇచ్చింది సురేఖ.

"ఏం చేస్తున్నారు?" పరామర్శించింది లక్ష్మి.

"ఏం లేదండీ! ఒక్కతెనే కూర్చున్నాను ఓవర్ టైం వుండేమో,
వారింకా ఇంటికి రాలేదు" అన్నది సురేఖ.

"లేదు, వాళ్ళ ఆఫీసులో వద్ద అనే ఆమెకు ట్రాన్స్ పర్ ఆయిందట. ఆమె
కిచ్చే పార్టీ ఏదో వుందని మావారూ రాత్రికి భోజనానికి రామన్నారు. అందుకే
ఇలా బయలుదేరి వచ్చాను. రండి, అలా బయట కూర్చుందాము కాసేపు"

ఇరువురూ బయటకు వచ్చారు.

లక్ష్మి నేరుగా సన్నజాజి వందిరి వైపుకు నడచింది.

అనుసరించింది సురేఖ.

వరండాలోని లైటు సగం వందిరిమీద పడుతున్నది.

లక్ష్మి కాసీనిపూలు గిల్లుకుంది.

సురేఖ మరికొన్ని గిల్లి లక్ష్మి చేతిలో పోసింది.

"మీ వారికి ఈ తోటవనులందే పెద్ద ఇష్టంలేదా?" లక్ష్మి ప్రశ్నించింది.

"ఆయనకా శ్రద్ధ వుంటే నాకింత శ్రమ ఎందుకండీ. ఈ వందిరికి వట్టిన
బదనికనంతా వీలై నంత తీసేశాను వగలంతా. ఆ తర్వాత కింద భాగాలు
కొన్ని కత్తిరించివేశాను."

"మీ పట్టుదల మెచ్చుకోదగింది" అభినందించింది లక్ష్మి.

కృతజ్ఞతతో తల వంచుకుంది సురేఖ.

ఆరుబయట మసక చీకట్లో ఆకాశంలోని చుక్కల్లా, తెల్లగా మెరు
స్తున్నాయి వందిరిపై సన్నజాజులు సురేఖ ఆశల్లా!!